

हावड़ा स्टेशन से कस्टम्स ने जब्त किये 9.90 लाख के विदेशी सिगरेट



जब्त की गयी सिगरेट के कार्टून्स के साथ आरपीएफ व कस्टम्स के अधिकारी

हावड़ा : हावड़ा स्टेशन से कस्टम्स की टीम ने विदेशी सिगरेट जब्त किये। इसकी बाजार में कीमत 9.90 लाख रुपये हैं। कोलकाता कस्टम्स के चीफ कमिश्नर प्रमोद कुमार अग्रवाल के अनुसार बारासात कस्टम्स डिविजन की डिविजनल प्रिवेंटिव यूनिट के ऑफिसर को सूत्रों से यह जानकारी मिली कि हावड़ा स्टेशन के निकट एनजे-2 के पार्सल एरिया के गोडाउन में कार्टून पड़े हुए थे। यह जानकारी मिलते ही ऑफिसर हावड़ा स्टेशन पहुंचे। यहां पहुंचकर जब उन्होंने कार्टून्स की जांच की तो 12 कार्टून्स में 6 हजार पैकेट्स थे। इन पैकेट्स में 20-20 सिगरेट के स्टिक्स थे। उन्होंने कहा कि रेलवे के माध्यम से भी तस्कर तस्करी कर रहे हैं, लेकिन कस्टम्स ने तत्परता दिखाते हुए इन सामानों को जब्त किया है। कस्टम्स इस मामले की छानबीन में जुटा है।